

شرکت الوجود

(دوسری قسط)

مفتی وزیر احمد صاحب جامعہ ضیائے مدینہ لیدہ

اختلاف دین اور شرکت؟

کثیر الجہات حاجات کی بنا پر مسلمانوں کو کافروں سے ”شرکت الوجود“ کے تحت شرکت داری کا معاملہ کرنا پڑتا ہے۔

۱۔ مسلمان جس شہر میں کاروبار کرنا چاہتا ہے وہاں کفار کا اتنا اثر و رسوخ ہے کہ کافر شریک کو اس کی وجاہت سے وہاں کی مصنوعات بآسانی قرض پر مل جائیں گی اور مسلمان شریک کو اس امر میں دشواری کا سامنا کرنا پڑے گا۔

۲۔ مسلمان جن اشیاء کا کسی شہر میں مرکزی سطح پر کاروبار کرنا چاہتا ہے، ان اشیاء کی دیکھ بھال، فروخت، اور ”فنی و تکنیکی“ خرابی دور کرنے کا صحیح معنی تجربہ اس شہر کے کفار کو ہے۔

۳۔ مختلف النوع گاڑیاں اور جدید ایجادات کے تمام موجدین کے ہاں مسلمانوں کی وجاہت نہیں، بلکہ بعض کے ہاں کفار کی سزا ہے، جب تک ایک جنس کی تمام انواع شوروم پر نصب نہیں ہوتی اتنے تک کاروبار مندرجہ گا اور کافر کی وجاہت سے غیر موجود اقسام ادھار پر مل جائیں گی، کاروبار بھی ارتقائی مراحل میں آئے گا۔

مذکورہ دشواریوں کے علاوہ عام حالات میں بھی اگر کوئی مسلمان غیر مسلم کو شریک بنانا چاہے تو اس کے متعلق امام ابوحنیفہ اور امام محمد رحمہما اللہ فرماتے ہیں ”مسلمان اور ذمی کے درمیان مفاوضہ ناجائز ہے اور عثمان جائز ہے“۔ امام ابو یوسف رحمہ اللہ فرماتے ہیں ”مسلمان اور ذمی کے مابین مفاوضہ بھی جائز ہے“۔

طرفین رحمہما اللہ کی عدم جواز کی دلیل یہ ہے:

”مسلمان اور ذمی کے درمیان مفاوضہ اس لئے ناجائز ہے کہ ”تساوی فی التصرف کی شرط مفقود ہے“ اور امام ابو یوسف رحمہ اللہ جواز کی دلیل یہ پیش فرماتے ہیں ”کہ مسلمان اور کافر کے درمیان ”مفاوضہ“ اس لئے جائز ہے۔ کیونکہ وہ دونوں ”وکالت اور کفالت“ کی اہلیت میں یکساں ہیں۔

امام ابو حنیفہ رحمہ اللہ کے نزدیک مسلمان اور مرتد کے درمیان مفاوضہ جائز نہیں، کیونکہ مرتد کی جمیع تصرفات موقوف ہوتی ہیں، لہذا اس کے مسلمان کے ساتھ تصرفات میں عدم مساوی ہونے کی وجہ سے ”مفاوضہ“ میں شرکت نادرست ہے۔ امام محمد رحمہ اللہ فرماتے ہیں۔ مسلمان اور مرتد کے درمیان ”مفاوضہ“ صحیح نہیں ہے۔ کیونکہ ”مفاوضہ“ علی الاطلاق کفالت کی مقتضی ہے (اس میں ثلث، ربیع کی کوئی قید نہ ہے جبکہ مرتد اس مریض کے بمنزل ہے جو مرض وفات میں ہے اور ایسے مریض کی وصیت فقط ایک ثلث صحیح ہوتی، اس سے زائد نہیں۔

امام ابو یوسف رحمہ اللہ ”ذمی اور مرتد“ کے درمیان فرق کرتے ہوئے فرماتے ہیں کہ مسلمان اور ذمی کے درمیان ”مفاوضہ“ کا جواز ہے، مگر مسلمان اور مرتد کے درمیان ”مفاوضہ“ کا عدم جواز ہے۔ کیونکہ مرتد کی ملک ناقص ہے، اس کی ملک اور تصرف کے ناقص ہونے کی وجہ سے وہ بمنزل ”مکاتب“ کے ہے۔

علامہ کاسانی رحمۃ اللہ علیہ: مسلمان کی کافر، ذمی اور مرتد کے مابین ”شرکت“ کے جواز اور عدم جواز سے متعلق لکھتے ہیں:

وَمِنْهَا الْعُمُومُ فِي الْمَفَاوِضَةِ: وَهُوَ أَنْ يَكُونَ فِي جَمِيعِ التَّجَارَاتِ وَلَا يَخْتَصُّ أَحَدُهُمَا بِتِجَارَةٍ دُونَ شَرِيكَهِ.

لمافی الاختصاص من ابطال معنى المفاوضة وهو المساو أو على هذا يخرج قول أبي حنيفة ومحمد عليهما الرحمة: أنه لا تجوز المفاوضة بين المسلم وبين الذمي، لأن الذمي يختص بتجارة لا يجوز ذلك للمسلم وهي التجارة في الخمر والخنزير فلم يستوي في التجارة فلا يتحقق معنى المفاوضة وعند أبي يوسف يجوز لاستوائيهما في أهلية الوكالة والكفالة وتجوز مفاوضة الذميين لاستوائيهما في التجارة.

”مفاوضہ“ (کی شرط) میں سے ہے کہ اس میں عموم ہو: اور اس میں عموم یہ ہے کہ وہ جمیع

تجارات میں ہوا اور شریکین میں سے کوئی ایک کسی تجارت کے ساتھ اپنے شریک کے سوا مختص نہ ہو، کیونکہ اختصاص کی صورت میں ”مفاوضہ“ کے معنی کا ابطال لازم آئے گا اور ”مفاوضہ“ کا معنی مساوات ہے اسی بنا پر امام اعظم، ابوحنیفہ اور امام محمد رحمہما اللہ فرماتے ہیں ”مفاوضۃ مسلمان اور ذمی کے درمیان جائز نہیں۔ کیونکہ ذمی ایسی تجارت کر سکتا ہے جو مسلمان کے لئے جائز ہی نہیں جیسے شراب اور خنزیر کی تجارت۔ لہذا مسلمان اور ذمی تجارت میں یکساں نہ ٹھہرے، مفاوضہ کا معنی بھی محقق نہ ہوگا۔ امام ابو یوسف رحمہ اللہ کے نزدیک (ذمی اور مسلمان کے مابین شرکت مفاوضہ) جائز ہے کیونکہ ”وکالت اور کفالت کی اہلیت“ میں دونوں برابر ہیں اور دو ذمیوں کے درمیان مفاوضہ درست ہے کیونکہ دونوں تجارت میں برابر ہیں۔

وَأَمَّا مَفَاوِضَةُ الْمُسْلِمِ وَالْمُرْتَدِّ ذَكَرَ الْكُرْجِيُّ: أَنَّهَا غَيْرُ جَائِزَةٍ، وَكَذَلِكَ رَوَى عِيْسَى بْنُ أَبَانَ عَنْ أَبِي حَنِيفَةَ رَحِمَهُ اللَّهُ لِأَن تَصَرُّفَاتِ الْمُرْتَدِّ مُتَوَقَّفَةٌ عِنْدَهُ لَوْ قُوفٍ أَمْلَاكِه فَلَا يَسَاوِي الْمُسْلِمَ فِي التَّصَرُّفِ فَلَا يَجُوزُ، كَمَا لَا تَجُوزُ بَيْنَ الْمُسْلِمِ وَالذَّمِّيِّ. وَذَكَرَ مُحَمَّدٌ فِي ”الْأَصْلِ“ وَقَالَ: قِيَاسُ قَوْلِ أَبِي يُوسُفَ أَنَّهُ يَجُوزُ، بِعِنْيِ قِيَاسِ قَوْلِهِ فِي الزَّمِيِّ. وَأَبُو يُوسُفَ: أَنَّهُ يَفْرُقُ بَيْنَهُمَا مِنْ حَيْثُ إِنَّ مَلِكَ الْمُرْتَدِّ نَاقِضٌ لِكُونِهِ عَلَى شَرْفِ الزَّوَالِ، الْأَسْرَى أَنْ قَاضِيًا لَوْ قَضَى بِبُطْلَانِ تَصَرُّفِهِ وَزَوَالِ مَلِكِهِ يَنْفَعُ قَضَائِهِ وَإِذَا كَانَ نَاقِضَ الْمَلِكِ وَالتَّصَرُّفُ نَزَلَ مَنْزِلَةَ الْمُكَاتَبِ بِخِلَافِ الذَّمِّيِّ. وَلَوْ فَاوَضَ مُسْلِمٌ مُرْتَدًّا ذَكَرَ الْكُرْجِيُّ أَنَّهَا لَا تَجُوزُ وَقَالَ الْقُدُورِيُّ رَحِمَهُ اللَّهُ: وَهُوَ ظَاهِرٌ عَلَى أَصْلِ أَبِي حَنِيفَةَ وَمُحَمَّدٍ، لِأَنَّ الْكُفْرَ عِنْدَهُمَا يَمْنَعُ انْعِقَادَ الْمَفَاوِضَةِ بَيْنَ الْمُسْلِمِ وَالْكَافِرِ.

اور بہر حال مسلمان اور مرتد کے مابین ”مفاوضہ“ امام کرنی نے یہ ذکر کیا ہے کہ ناجائز ہے اور عیسیٰ ابن ابان نے امام ابوحنیفہ رحمہ اللہ سے اسی طرح روایت کیا ہے۔ کیونکہ امام ابوحنیفہ رحمہ اللہ کے نزدیک ”مرتد کی املاک کے وقوف کی وجہ سے اس کے تصرفات بھی موقوف ہوں گے لہذا مرتد تصرف میں مسلمان کے برابر نہیں ہوگا (تو مفاوضہ میں اس کے ساتھ شرکت) بھی جائز نہیں جیسا کہ مسلمان اور ذمی کے درمیان جائز نہیں۔ اور امام محمد رحمہ اللہ نے ”اصل“ میں ذکر کیا ہے اور کہا کہ ”ذمی“ کے متعلق امام ابو یوسف رحمہ اللہ کے قول پر قیاس کرتے ہوئے (مسلمان اور مرتد کے مابین مفاوضہ) جائز ہونی چاہیے (جبکہ امام ابو یوسف رحمہ اللہ ”مرتد“ کو ذمی پر قیاس نہیں کرتے)

اور امام ابو یوسف رحمہ اللہ کی دلیل یہ ہے کہ ”وہ ذمی اور مرتد کے درمیان اس حیثیت سے فرق کرتے ہیں“ مرتد کی ملک ناقص ہے کیونکہ وہ زوال کے قریب ہے کیا ایسا نہیں ہے؟ اگر قاضی اس کے تصرف کے بطلان اور ملک کے زوال کا فیصلہ کر دے تو اس کی قضا نافذ ہوگی۔ اور جب ملک اور تصرف ناقص ہو تو وہ بمنزل مکاتب کے ہے بخلاف ذمی کے۔ امام کرخ نے یہ ذکر کیا ہے کہ ”اگر مسلمان مرتد سے مفاوضہ کرے تو ناجائز ہے۔ اور قدوری رحمہ اللہ نے یہ کہا: وہ طرفین رحمہما اللہ کی دلیل پر ظاہر ہے۔ کیونکہ ان کے نزدیک کفر مسلمان اور کافر کے درمیان مفاوضہ کے منعقد ہونے کے لئے مانع ہے۔

(وَأَمَّا أَبُو يُوْسُفَ فَإِنَّهُ كَفَرُ عِنْدَهُ غَيْرُ مَانِعٍ وَأَمَّا الْمَانِعُ نَقْضَانُ الْمَلِكِ وَالتَّصَرُّفِ وَهَذَا لِأَبِي حَنِيفَةَ فِي الْمَرْأَةِ وَأَمَّا مَفَاوِضَةُ الْمُتَرَدِّينَ أَوْ شَرِكَيْهِمَا شَرِكَةَ الْعِنَانِ فَذَلِكَ مَوْقُوفٌ عِنْدَ أَبِي حَنِيفَةَ عَلَى مَا أَضْلَلَهُ فِي عَقْوَدِ الْمُرْتَدِّاتِهَا مَوْقُوفَةٌ، فَإِنْ أَسْلَمَ جَازَ عَقْدُهُمَا وَإِنْ قَبِلَ أَعْلَى رَدَّتْهُمَا وَأَمَّا أَوْلِيَاءُ الْحَرْبِ بَطْلٌ وَأَمَّا عَلَى قَوْلِهِمَا فَشَرِكَةُ الْعِنَانِ جَائِزَةٌ لِأَنَّ عَقْوَدَهُمَا نَافِذَةٌ. (وَأَمَّا مَفَاوِضُهُمَا فَقَدْ ذَكَرَ الْقُدَوْرِيُّ رَحِمَهُ اللَّهُ وَقَالَ يَنْبَغِي أَنْ لَا يُجُوزَ وَأَمَّا عِنْدَ أَبِي يُوْسُفَ: فَلِأَنَّ نَقْضَانَ الْمَلِكِ يَمْنَعُ الْمَفَاوِضَةَ كَالْمَكَاتِبِ. وَمَلِكُهُمَا نَاقِصٌ لِمَا ذَكَرْنَا فَصَارَ أَكْثَرُ الْمَكَاتِبِينَ وَأَمَّا عِنْدَ مُحَمَّدٍ: فَلِأَنَّ الْمُرْتَدَّ عِنْدَهُ بِمَنْزِلَةِ الْمَرِيضِ مَرَضِ الْمَوْتِ وَكَفَالَةِ الْمَرِيضِ مَرَضِ الْمَوْتِ لِأَنَّ نَقْضَانَ الْمَلِكِ يَمْنَعُ الْمَفَاوِضَةَ تَقْتَضِي جَوَازَ الْكِفَالَةِ عَلَى الْإِطْلَاقِ وَإِنْ شَارَكَ مِنْكُمْ مُسْلِمًا ثُمَّ ارْتَدَّ أَحَدُهُمَا فَإِنْ قُتِلَ أَوْ مَاتَ أَوْ لَحِقَ بِدَارِ الْحَرْبِ بَطَلَتْ الشَّرِكَةُ وَإِنْ رَجَعَ قَبْلَ ذَلِكَ فَهِيَ عَلَى الشَّرِكَةِ لِأَنَّهُ إِذَا قُتِلَ أَوْ مَاتَ أَوْ لَحِقَ بِدَارِ الْحَرْبِ زَالَتْ أَمْلَاكُهُ عِنْدَ أَبِي حَنِيفَةَ مِنْ حِينِ ارْتَدَّ فَكَانَتْ مَاتَ قَبْلَتْ شَرِكَتُهُ وَإِنْ أَسْلَمَ فَقَدْ زَالَ التَّوَقُّفُ وَجُعِلَ كَأَنَّ الرِّدَّةَ لَمْ تَكُنْ وَلِهَذَا قَالَ أَبُو حَنِيفَةَ: إِنْ ارْتَدَّتْ مِنْهُمَا إِذَا اقْرَأْتُمْ قَبْلَ لَمْ يَلْزَمْ إِفْرَازُهُ شَرِيكَتُهُ لِأَنَّ الْمَلِكَ يُحْكَمُ بِرِوَالِهِ مِنْ وَقْتِ الرِّدَّةِ فَقَدْ أَقْرَبُ بَعْدَ بَطْلَانِ الشَّرِكَةِ

اور بہر حال امام ابو یوسف رحمہ اللہ کے نزدیک کفر مانع نہیں، مانع ملک اور تصرف کا نقصان ہے اور یہ زمان میں معقول ہے۔ مرتد شریکین کا ”شُرکت“ مفاوضہ اور شُرکتِ عینان“ (پر عقید) امام ابو حنیفہ رحمہ اللہ کے نزدیک عقود مرتد کے اصل کے مطابق موقوف ہے، مرتد شریکین اگر اسلام

لے آئیں تو ان کا عقد جائز ہوگا، اگر ارتداد پر قتل کئے جائیں یا مرجائیں، دارالحرب میں چلے جائیں تو پھر باطل ہو جائے گا، اور صاحبین رحمہما اللہ کے قول کے مطابق مرتدین کے مابین شرکت العنان جائز ہے۔ کیونکہ ان کے عقود دائرہ ہیں۔ اور ان کی شرکت مفادضہ امام قدوری رحمہ اللہ نے یہ ذکر کیا ہے کہ لائق اور مناسب یہی ہے کہ تاجائز ہے۔

اور امام ابو یوسف رحمہ اللہ کے نزدیک ملک میں کسی اور نقصان مکاتب کی طرح ”مفادضہ“ کے لئے مانع ہے۔ اور (مرتدین) کی ملک! مذکورہ دلیل کی بنا پر ناقص ہے تو ایسے شریکین مکاتہوں کی مثل ہو جائیں گے اور امام محمد رحمہ اللہ کے نزدیک ”مرتد“ بمنزل مرض الموت میں مبتلا مریض کے ہے اور مرض وفات میں مریض کی کفالت ایک ”فلٹ“ کی حد تک صحیح ہے۔ ”مفادضہ“ علی الاطلاق کفالت کی مقتضی ہے (نہ کہ بقدر تہائی)۔

دوسلمان اگر شرکت کریں، پھر ان میں سے ایک مرتد ہو جائے (پھر ارتداد کی وجہ سے) وہ قتل ہو جائے یا مرجائے، دارالحرب چلا جائے تو شرکت باطل ہو جائے گی، ہاں اس سے قبل لوٹ آئے تو دونوں شرکت پر ہوں گے۔ کیونکہ مرتد جب قتل کر دیا جائے یا طبعی موت مر جائے، دارالحرب میں لاحق ہو جائے تو امام ابو یوسف رحمہ اللہ کے نزدیک اس کی املاک ارتداد کے وقت سے باطل ہو جائیں گی۔ گویا کہ وہ مر گیا ہے اور اس کی شرکت باطل ہو گئی ہے، ہاں اگر وہ اسلام لے آئے تو توقف زائل ہو جائے گا اور اس کا ارتداد کا عدم قرار دیا جائے گا، اسی لئے امام ابو یوسف رحمہ اللہ فرماتے ہیں شریکین میں سے مرتد جب اقرار کرے پھر قتل کیا جائے تو اس کا اقرار اس کے شریک کو لازم نہیں ہوگا۔ کیونکہ ملک کے ختم ہونے کا حکم وقت ردة سے لگایا جائے گا اور اس نے بطان شرکت کے بعد اقرار کیا ہے۔

وَأَمَّا عَلَى قَوْلِهِمَا: فَأَقْرَأُ جَائِزَةً عَلَى شَرِيكِهِ وَكَذَلِكَ وَبَشْرٍ أَوْهُ لِأَنَّ الشَّرِيكَ عِنْدَهُمَا إِنَّمَا بَطِلَ بِالْقَتْلِ أَوْ بِاللِّحَاقِ فَكَانَتْ بَاقِيَةً قَبْلَ ذَلِكَ فَفَدَتْ تَصَرُّفَهُ وَأَقْرَأُ وَيَكْرَهُ لِلْمُسْلِمِ أَنْ يُشَارِكَ الذَّمِّيَ لِأَنَّهُ يَبَاشِرُ عَقُودَ الْإِتْجَارِ فِي الْإِسْلَامِ فَيَحْصُلُ كَسْبُهُ مِنْ مَخْطُورٍ فَيَكْرَهُ وَلِهَذَا كَرِهَ تَوْكِيلَ الْمُسْلِمِ الذَّمِّيَ وَلَوْ شَارَكَهُ شَرِيكَ عَيْنَانِ جَازَ كَمَا لَوْ وَكَلَهُ.

اور صاحبین رحمہما اللہ کے قول کے مطابق اس کا اقرار اپنے شریک پر جائز ہے اور ایسے ہی اس کی خرید و فروخت کیونکہ ”شرکت“ امام ابو یوسف اور امام محمد رحمہما اللہ کے نزدیک قتل یا دارالحرب

میں چلے جانے سے باطل ہوتی ہے، اس سے پہلے باقی ہوگی، اسکا تصرف اور اقرار بھی نافذ ہوگئے۔ اور مسلمان کی ذمی سے شراکت داری مکروہ ہے۔ کیونکہ وہ ایسی عقود دیکر یا جو اسلام میں ناجائز ہیں تو اس کا کسب مخطور سے حاصل ہوگا اور اسی لئے مسلمان کو ذمی وکیل کرنا مکروہ ہے البتہ شرکت عثمان میں اس سے شراکت داری جائز ہے جیسا کہ اسے وکیل کرنا۔
(بدائع الصنائع: ۸۱/۵؛ مکتبہ رشیدیہ کونڈ)

علامہ عبداللہ بن تمیم شامی رحمہ اللہ اور علامہ علاء الدین حصکلی رحمہ اللہ لکھتے ہیں:

(يَسْتَلْزِمُ التَّسَاوِي فِي الدِّيْنِ) وَأَجْازَ هَا أَبُو يُوسُفَ مَعَ اِخْتِلَافِ الْمِلَّةِ مَعَ الْكِرَاهَةِ (فَلَا تَصِحُّ) مُفَاوِضَةٌ وَإِنْ صَحَّتْ عِنَانًا (بَيْنَ حُرٍّ وَعَبْدٍ) وَلَوْ مَكَاتِبًا وَأَوْ مَا ذُوْنَا وَصَبِيًّا وَبَالِغٍ وَمُسْلِمٍ وَكَافِرٍ) لِعَدَمِ الْمُسَاوَاةِ

(مفاوضہ شریکین کے درمیان) دین میں تساوی کو تلزم ہے، امام ابو یوسف رحمہ اللہ ملت میں اختلاف کے باوجود (شریکین کے مابین مفاوضہ) کے کراہت کے ساتھ جواز کے قائل ہیں۔ آزاد اور غلام کے درمیان اگرچہ مکاتب یا ماذون ہو، بچے اور بالغ کے درمیان، مسلمان اور کافر کے درمیان مفاوضہ صحیح نہیں عدم مساوات کی وجہ سے، اگرچہ ”عثمان“ صحیح ہے۔
(تنویر الابصار، درمختار مع شامی، ۳/۳۶۹، مکتبہ رشیدیہ کونڈ)

علامہ ابن عابدین شامی رحمۃ اللہ علیہ اسی کے تحت لکھتے ہیں:

لِأَنَّ الْكَافِرَ إِذَا اشْتَرَى خَمْرًا أَوْ خِنْزِيرًا لَا يَقْدِرُ الْمُسْلِمُ أَنْ يَبِيعَهُ وَكَأَنَّ مِنْ جِهَتِهِ فَيَفُوتُ شَرْطُ التَّسَاوِي فِي التَّصَرُّفِ

کیونکہ کافر جب شراب یا خنزیر خریدے گا تو مسلمان (شریک) کافر کی جانب سے نکالنا اس کی بیع پر قادر نہیں ہوگا تو تساوی فی التصرف کی شرط فوت ہو جائے گی۔ (فتاویٰ شامی، ۳/۳۶۹؛ مکتبہ رشیدیہ کونڈ)

معروف محقق علامہ ذاکر وہبہ الزہلی لکھتے ہیں:

وَعَلَى هَذَا يَفْهَمُ سَبَبُ اشْتِرَاطِ أَبِي حَنِيفَةَ وَمُحَمَّدَ أَنْ تَكُونَ الْمُفَاوِضَةُ بَيْنَ مُسْلِمَيْنِ، فَلَا تَصِحُّ بَيْنَ مُسْلِمٍ وَكَافِرٍ؛ لِأَنَّ الْكَافِرَ الذَّمِّيَّ مَثَلًا يَخْتَصُّ بِتِجَارَةِ لَا تَحْزُرُ لِلْمُسْلِمِ وَهِيَ تِجَارَةُ الْخَمْرِ وَالْخِنْزِيرِ وَقَالَ أَبُو يُوسُفَ تَحْزُرُ الْمُفَاوِضَةُ

بَيْنَ مُسْلِمٍ وَ كَافِرٍ لَّا سَبْرَ لَهُمَا فِيْ اَهْلِيَّةِ الْوَكَالَةِ وَالْكَفَالَةِ... اِنَّهَا تُحَوِّزُ بَيْنَ الْمُسْلِمِ وَالذَّمِي
لَا تَلَا تَلَا تُشْتَرَطُ الْمَسَاوَاةُ فِيْ شِرْكَةِ الْعِنَانِ

(مفاوضہ کا معنی چونکہ مساوات ہے) اسی سے یہی سمجھا جاتا ہے کہ ”امام ابوحنیفہ اور امام محمد رحمہما اللہ کا یہ شرط لگانا ”مفاوضہ“ دو مسلمانوں کے درمیان ہو اس کا سبب (یہی معنی ہے) لہذا مسلمان اور کافر کے درمیان ”مفاوضہ“ صحیح نہیں ہوگی کیونکہ کافر ذمی ایسی تجارت سے کرتا ہے جو مسلمان کے لئے ناجائز ہے اور وہ شراب اور خنزیر کی تجارت ہے۔ اور امام ابو یوسف رحمہ اللہ فرماتے ہیں ”مفاوضہ“ مسلمان اور کافر کے درمیان جائز ہے۔ کیونکہ وہ دونوں ”وکالت اور کنالت“ کی اہلیت میں یکساں ہیں۔ (عنان) مسلمان اور ذمی کے مابین صحیح ہے کیونکہ ”شرکت العنان“ میں مساوات کی شرط نہیں ہے۔

(الفقہ الاسلامی وادلہ ۳/۷۰۶، مکتبہ رشیدیہ کوئٹہ)

نفع بقدر ملک ہوگا۔

اگر شریکین ”شرکت الوجوہ“ کی قسم مفاوضہ کے تحت عقد شرکت کریں گے تو پھر نفع ملک کے فیصد کے اعتبار سے ہوگا، جس شریک کی اشیاء مشتریات میں جتنی ملکیت ہوگی اتنا وہ نفع لے گا، یوں نہیں کہ ملکیت اس کی نصف ہو اور نفع تین حصے لے، شریکین اگر اس طرح شرکت کریں تو عقد شرکت فاسد ہوگا اور شریکین کا نفع میں استحقاق بقدر ملک ہوگا، کیونکہ منافع کا حقدار ہونا تین وجوہ سے ہوتا ہے۔ مال، عمل اور زمان سے۔

شرکت الوجوہ میں نفع کا استحقاق زمان کی وجہ سے ہے اور زمان کی بدولت نفع کا جواز عقلاً نظرًا اگرچہ پایہ ثبوت کو پہنچا ہوا ہے، مگر نفع کی مقدار بقدر ملک ہونا بھی بعید از قیاس نہیں۔ چنانچہ حدیث پاک میں ہے کہ رسول اللہ صلی اللہ علیہ وسلم نے ارشاد فرمایا:

”الْخِرَاجُ بِالضَّمَانِ“

منافع ضمان کی وجہ سے ہیں۔ (بدائع الصنائع: ۸۲/۵، مکتبہ رشیدیہ کوئٹہ)

علامہ ابن عابدین شامی رحمۃ اللہ علیہ لکھتے ہیں:

لَا يَحْوِزُ اَنْ يَكُوْنَ الرَّوْبُحُ مَخَالِفًا لِقَدْرِ الْمَلِكِ وَعِبَارَةٌ الْكَنْزِ اِنْ شَرَطًا مُنَاصَفَةً

المُشْتَرَى أَوْ مِثَالَتْكَ فَالرِّبْحُ كَذَلِكَ وَبَطَلَ شَرْطُ الْفَضْلِ إِذْ قَالَ فِي النَّهْرِ لِأَنَّ اسْتِحْقَاقَ الرِّبْحِ فِي شِرْكَةِ الْوُجُوهِ بِالضَّمَانِ وَهُوَ قَدْرُ الْمَلِكِ فِي الْمُشْتَرَى فَكَانَ الرِّبْحُ الزَّائِدَ عَلَيْهِ رِبْحَ مَالِهِ يُضْمَنُ بِخِلَافِ الْعِنَانِ فَإِنَّ التَّفَاضُلَ فِي الرِّبْحِ فِيهَا مَعَ التَّسَاوِي فِي الْمَالِ صَحِيحٌ لِأَنَّهَا فِي مَعْنَى الْمُضَارَبَةِ مِنْ حَيْثُ إِنَّ كُلًّا مِنْهُمَا يَعْمَلُ فِي مَالِ صَاحِبِهِ فَالْتَحَقَّتْ بِهَا.

نفع کا مشترکی کی مقدار سے کم و بیش ہونا جائز نہیں اور کتز میں ہے اگر شریکین نے خرید کی جانے والی اشیاء میں مناصبہ یا مثالہ کی شرط لگائی تو نفع بھی اسی طرح ہوگا اور زائد کی شرط باطل ہوگی اور نہر میں (اکی دلیل یہ دی گئی) ہے ”شرکت الوجوہ“ میں نفع کا استحقاق ”عنان کی وجہ سے ہے اور عنان مشترکی میں بقدر ملک ہوتی ہے تو (ملک سے) زائد نفع طے کرنا غیر مضمون چیز کا نفع ہے۔

البتہ (شرکت الوجوہ کی قسم) ”عنان“ میں مال میں برابری کے باوجود نفع میں زیادتی صحیح ہے۔ کیونکہ (عنان) معنی کے لحاظ سے مضاربت ہے چونکہ شریکین میں ہر ایک اپنے پتی دار کے مال میں عمل کرتا ہے۔ تو عنان مضاربت کے ساتھ لاحق ہوگئی۔

(فتاویٰ شامی ۳/۳۸۲، مکتبہ رشیدیہ کوئٹہ)

علامہ ابن نجیم مصری رحمۃ اللہ علیہ لکھتے ہیں:

وَهَذَا لِأَنَّ الرِّبْحَ لَا يَسْتَحَقُّ إِلَّا بِالْمَالِ أَوْ بِالْعَمَلِ أَوْ بِالضَّمَانِ فَرَبُّ الْمَالِ

يَسْتَحِقُّهُ بِالْمَالِ وَالْمُضَارِبُ بِالْمَالِ، وَالْأَسْتَاذُ الَّذِي يَتَلَقَّى الْعَمَلَ عَلَى التَّلْمِيذِ بِالتَّصَفِّ بِالضَّمَانِ وَلَا يَسْتَحَقُّ بِمَا سِوَاهَا لِأَنَّ مَنْ قَالَ لِعَبْدِهِ تَصَرَّفْ فِي مَالِكِ عَلَيَّ أَنْ لِي رِبْحًا لَا يَجُوزُ لِعَدَمِ هَذِهِ الْمَعْنَى. وَاسْتِحْقَاقُ الرِّبْحِ فِي شِرْكَةِ الْوُجُوهِ بِالضَّمَانِ عَلَى مَا بَيَّنَّاهُ وَالضَّمَانُ عَلَى قَدْرِ الْمَلِكِ فِي الْمُشْتَرَى فَكَانَ الرِّبْحُ الزَّائِدَ عَلَيْهِ رِبْحَ مَالِهِ يُضْمَنُ فَلْيَصِحَّ اسْتِحْقَاقُهُ لِأَنَّ الْمُضَارَبَةَ، وَالْوُجُوهُ لَيْسَتْ فِي مَعْنَاهَا بِخِلَافِ الْعِنَانِ.

نفع کا استحقاق (تین چیزوں ہوتا ہے) ۱۔ مال سے ۲۔ عمل سے ۳۔ ضمان سے۔ مالدار اور مضارب دونوں مال کے ذریعے نفع کے حقدار ٹھہرتے ہیں۔ اور وہ استاذ جو شاگرد کو کام نصف (اجرت لینے کے عوض) دیتا ہے وہ ضمان کی وجہ سے نفع لیتا ہے اس کے علاوہ نفع کا استحقاق نہیں، کیا ایسا نہیں ہے اگر کوئی شخص اپنے علاوہ سے کہے ”اپنے مال میں اس شرط پر تصرف کر کہ اس

کا نفع میرے لئے ہوگا“ تو اس طرح کرنا جائز نہیں۔ کیونکہ جن اسباب سے بندہ نفع کا مستحق ہوتا ہے وہ (تینوں اسباب یہاں) مفقود ہیں۔ اور ”شُرکت الوجوہ“ میں نفع کا استحقاق بیان کردہ اصول کی رو سے ضمان کی وجہ سے ہے اور مشتری میں بقدر ملک ضمان ہوگی اور خرید کی ہوئی چیز کی مقدار سے زائد نفع لینا غیر مضمون اشیاء کا نفع ہے اور مضاربت کے علاوہ اس کی شرط غیر صحیح ہے اور شرکت وجوہ مضاربت کے معنی میں نہیں بخلاف (شرکت) عنان کے۔

(بحر الرائق: ۳۰۶/۵؛ مکتبہ رشیدیہ کوئٹہ)

علامہ برہان الدین مرغینانی رحمۃ اللہ علیہ لکھتے ہیں:

فَإِنْ شَرَطَا أَنْ الْمُشْتَرَى بَيْنَهُمَا نِصْفَانِ وَالرَّبْحُ كَذَلِكَ بَعُورٌ وَلَا يَجُوزُ أَنْ يَتَفَاوَلَا فِيهِ. وَإِنْ شَرَطَا أَنْ يَكُونَ الْمُشْتَرَى بَيْنَهُمَا أَثْلَاثًا فَالرَّبْحُ كَذَلِكَ

شریکین اگر یہ شرط لگائیں ”مشتری“ ان کے مابین نصف و نصف ہے اور نفع بھی ایسے ہوگا تو جائز ہے مگر نفع میں تفاضل جائز نہیں اور اگر شریکین نے یہ شرط لگائی کہ مشتری ان کے مابین اثلاً ہوگی تو نفع بھی ایسے ہوگا۔

(ہدایہ: ۶۱۳/۲؛ مکتبہ رحمانیہ لاہور)

نفع میں تفاضل کب جائز ہے؟

شریکین شرکت الوجوہ کی قسم ”عنان“ کے تحت اگر عقد شرکت کریں تو پھر مال میں برابری کے باوجود نفع میں تفاضل جائز ہے کیونکہ ”عنان“ معنی کے لحاظ سے مضاربت ہے اور شریکین میں سے ہر ایک اپنے پتی دار کے مال میں عمل کرتا ہے تو ”عنان“ مضاربت کے ساتھ لاحق ہوگی۔ ”عنان“ کی مضاربت کے ساتھ مشابہت اور لائق کی وجہ سے ربح میں تفاوت جائز ہے۔

حدیث پاک میں ہے۔ رسول اللہ صلی اللہ علیہ وسلم نے ارشاد فرمایا:

”الرَّبْحُ عَلَى مَا شَرَطَا وَالْوَضِيعَةُ عَلَى قَدْرِ الْمَالَيْنِ“

”نفع شریکین کی طے شدہ شرط کے مطابق ہے اور نقصان بقدر مال ہوگا۔“

(بحر الرائق، ۲۹۲/۵؛ مکتبہ رشیدیہ کوئٹہ)

علامہ کاسانی رحمۃ اللہ علیہ لکھتے ہیں:

وَأَشْشِرْكَهُ الْعِنَانُ فَلَا يَرَاعِي لَهَا شَرَانِطَ الْمَفَاوِضِ فَلَا يَشْتَرِطُ فِيهَا أَهْلِيَّةَ الْكِفَالَةِ... وَلَا لِمَسَاوَاةِ فِي الرِّبْحِ فَيَجُوزُ مَتَفَاضِلًا وَمَسَاوِيًا لِمَقَالِنَا.

بہر حال ”شرکت العنان“ اس میں (شرکت مفاوضہ) کی شرائط کی رعایت ضروری نہیں، اس میں کفالت کی اہلیت کی شرط ہے، نہ نفع میں یکسانیت کی شرط، بلکہ نفع میں تقاضل بھی جائز ہے اور تساوی بھی۔

(بدائع الصنائع: ۸۲۵/۵: مکتبہ رشیدیہ کوئٹہ)

علامہ برہان الدین مرغینانی رحمۃ اللہ علیہ لکھتے ہیں:

وَيَبْصُحُ التَّفَاضُلُ فِي الْمَالِ لِحَاجَةِ إِلَيْهِ... وَيَبْصُحُ أَنْ يَتَسَاوَى فِي الْمَالِ وَيَتَفَاضَلَا فِي الرِّبْحِ وَقَالَ الزُّفَرِيُّ وَالشَّافِعِيُّ لَا يَجُوزُ لِأَنَّ التَّفَاضُلَ فِيهِ يُوَدَى إِلَى رِبْحٍ مَالِهِ يَضْمَنُ فَإِنَّ الْمَالِ إِذَا كَانَ نَصْفَيْنِ وَالرِّبْحُ اثْنَالْتِنِافِصًا حَبِ الزِّيَادَةِ يَسْتَحِقُّهَا بِإِلْضَمَانِ إِذَا لَضْمَانِ بِقَدْرِ رَأْسِ الْمَالِ وَلِأَنَّ الشَّرْكَةَ عِنْدَهُمَا فِي الرِّبْحِ لِشَرْكَةِ فِي الْأَصْلِ وَلِهَذَا يَشْتَرِطَانِ الْخَلْطَ فَصَارَ رِبْحُ الْمَالِ بِمَنْزِلَةِ نَمَاءِ الْأَعْيَانِ فَيَسْتَحِقُّ بِقَدْرِ الْمَلِكِ.

(شرکت عنان) میں ضرورت کی وجہ سے مال میں تفاوت اور برابری صحیح ہے اور شریکین کے لئے نفع میں کمی، بیشی بھی صحیح ہے۔ امام زفر اور امام شافعی رحمہما اللہ فرماتے ہیں (یہ چیز) جائز نہیں۔ کیونکہ تقاضل اس چیز کے نفع کی طرف مودی ہے جو غیر مضمون ہے۔

(شریکین کا) مال جب نصف نصف ہو اور نفع تین تہائی (کیا جائے ایک شریک ایک تہائی لے اور دوسرا دو تہائی) تو دو تہائی نفع لینے والا بلا ضمان نفع کا مستحق ہو رہا ہے۔ حالانکہ ضمان بقدر رأس المال ہوتی ہے۔ کیونکہ ان کے نزدیک نفع میں شرکت اصل (مال میں) شرکت کی بدولت ہے اسی لئے وہ غلط کی شرط لگاتے ہیں تو گویا کہ مال کا نفع بمزول اعیان کے بڑھنے کے ہے لہذا وہ بقدر ملک حقدار ہوگا۔ (بدایہ: ۶۰۹/۲، مکتبہ رحمانیہ لاہور)

نفع کی مقدار کا تعین لازمی ہے۔

شریکین میں سے ہر ایک کے لئے نفع کی مقدار کا معلوم ہونا ضروری ہے، کیونکہ بیع میں شمن اگر مجہول ہو یا اجارہ میں اجرت مجہول ہو تو عقد فاسد ہوتا ہے ایسا ہی شرکت میں ہے، اور تعین اس

لئے ضروری ہے کیونکہ شرکت میں معقود نایہ نفع ہے اور معقود نایہ کی جہالت مفسد عقد ہے۔

چنانچہ علامہ کاسانی رحمۃ اللہ علیہ ”شرکت“ کی جمیع انواع کو جو شرائط عام ہیں ان میں لکھتے ہیں۔

وَمِنْهَا: أَنْ يَكُونَ الرِّبْحُ مَعْلُومٌ الْقَدْرَ، فَإِنْ كَانَ مَجْهُولًا فَتَفْسُدُ الشَّرِكَةُ، لِأَنَّ الرِّبْحَ هُوَ الْمَعْقُودُ عَلَيْهِ وَجِهَاتُهُ تَوْجِبُ فَسَادَ الْعَقْدِ، كَمَا فِي الْبَيْعِ وَالْإِجَارَةِ. وَمِنْهَا: أَنْ يَكُونَ الرِّبْحُ جُزْءًا أَشَانِعًا فِي الْجُمْلَةِ لَا مُعَيَّنًا، فَإِنْ عَيَّنَا عَشْرَةَ أَوْ مِائَةَ أَوْ نَحْوَ ذَلِكَ كَانَتِ الشَّرِكَةُ فَاسِدَةً، لِأَنَّ الْعَقْدَ يَقْتَضِي تَحَقُّقَ الشَّرِكَةِ فِي الرِّبْحِ وَالتَّعْيِينَ يَقْطَعُ الشَّرِكَةَ لِجَوَازِ أَنْ لَا يَحْضُرَ مِنَ الرِّبْحِ إِلَّا الْقَدْرُ الْمَعْيُنُ لِأَحَدِهِمَا فَلَا يَتَحَقَّقُ الشَّرِكَةُ فِي الرِّبْحِ.

(ان شرائط میں سے ایک شرط یہ ہے کہ) نفع کی مقدار معلوم ہو، اگر مجہول ہو تو شرکت فاسد ہوگی۔ کیونکہ نفع معقود نایہ ہے اور معقود نایہ کی جہالت مفسد عقد ہے۔ جیسا کہ بیع اور اجارہ میں۔ نیز (یہ بھی شرط ہے) کہ کل آمد میں نفع جز، شائع ہو، معین نہ ہو (شریکین ایک شریک کے لیے) دس یا سو درہم طے کر لیں تو شرکت فاسد ہوگی، کیونکہ عقد نفع میں تحقق شرکت کا مقتضی ہے اور تعین قاطع شرکت ہے۔ چونکہ بعید نہیں کہ نفع کا حصول بقدر معین ہو (جو کہ ایک حصہ دار کا فقط طے شدہ حصہ بنے اور اس طرح) شرکت فی الربح غیر تحقق ہوگی۔ (بدائع الصنائع: ۵/۷۷۷؛ مکتبہ رشیدیہ کوئٹہ)

شرائط قاطع شرکت مفسد ”عقد“ ہیں۔

”شرکت الوجوه“ میں جتنے شرکاء ہوں گے اگر ان میں سے کوئی یہ شرط لگائے ”جمیع وجہا“ کے مابین منافع کی تقسیم سے قبل اتنا نفع میں اٹھا لوں گا، باقی بعد میں تقسیم کیا جائے گا، تو ایسی شرط مفسد عقد شرکت ہے، خواہ تمامی شرکاء اس پر راضی ہوں۔ کیونکہ ایسی شرط قاطع شرکت ہے، شریکین کے مابین ایسی شرط کا منہش ہونا ضروری ہے، بعید نہیں کہ نفع اتنا حاصل ہو جتنا ایک شریک اپنے لئے حصہ مختص کر رہا ہے اور باقی شرکاء جمہدست رہ جائیں۔

علامہ برہان الدین مرغینانی رحمۃ اللہ علیہ لکھتے ہیں:

وَلَا يَحْضُرُ الشَّرِكَةُ إِذَا شَرِطَ لِأَحَدِهِمْ أَدْرَاهِمَ مَسْمُومَةٍ مِنَ الرِّبْحِ لِأَنَّهُ شَرِطَ يُوجِبُ انْقِطَاعَ الشَّرِكَةِ فَعَسَاهُ وَوَلَا يَحْضُرُ إِلَّا الْقَدْرُ الْمُسَمَّى لِأَحَدِهِمَا وَنَظِيرُهُ فِي

الْمُزَارَعَةُ

جب شریکین میں سے کسی ایک کے لئے معین درہم کی نفع سے شرط لگائی جائے تو شرکت جائز نہیں ہوگی، کیونکہ شرط انقطاع شرکت کی موجب ہے، ممکن ہے کہ بقدر رسمی ان میں سے ایک لئے (نفع) حاصل ہو اور اس کی مثال مزارعت میں ہے۔ (ہدایہ: ۶۱۱/۲، مکتبہ رحمانیہ لاہور)

نفع کا مقابل مال یا عمل، ضمان ضروری ہے۔

”شرکت الوجہ“ کی متنوع جوازی صورتوں میں شریکین کے لئے ”نفع“ کی شرح میں بھی بہت تنوع پایا جاتا ہے۔

۱۔ دونوں وجہ برابر کے ضامن ہوتے ہیں، عمل بھی کرتے ہیں اور نفع دونوں کے مابین برابر ہوتا ہے، اس میں جواز ہے۔

۲۔ ضامن دونوں ہوتے ہیں، کام ایک کے ذمہ ہوتا ہے اور کام کرنے والے کے لئے نفع کی شرح دوسرے شریک کی نسبت زاید طے کی جاتی ہے، کیونکہ اس کا مال بھی ہے اور عمل بھی، ایسی صورت میں کوئی کلام نہیں۔

۳۔ ایک وجہ زاید یا مساوی رأس المال کا ضامن ہے اور کام کی شرط بھی اسی پر لگائی گئی ہے، مگر نفع اس کے لئے کم طے پایا گیا ہے تو ایسا کرنا جائز نہیں۔

چنانچہ علامہ کاسانی رحمۃ اللہ علیہ لکھتے ہیں۔

وَأَنْ شَرَطَا الْعَمَلَ عَلَى أَحَدِهِمَا، فَإِنْ شَرَطَاهُ عَلَى الَّذِي شَرَطَاهُ فَضُلُّ الرَّبْحِ جَازٍ وَالرَّبْحُ بَيْنَهُمَا عَلَى الشَّرْطِ فَيَسْتَحِقُّ رِبْحَ رَأْسِ مَالِهِ بِمَالِهِ وَالْفَضْلُ بِعَمَلِهِ وَإِنْ شَرَطَاهُ عَلَى أَحَدِهِمَا بِخَالِمٍ يَجْزُ، لِأَنَّ الَّذِي شَرَطَاهُ الزِّيَادَةَ لَيْسَ فِي الزِّيَادَةِ مَالٌ وَلَا عَمَلٌ وَلَا ضَمَانٌ، وَقَدْ بَيَّنَّا أَنَّ الرَّبْحَ لَا يُسْتَحَقُّ إِلَّا بِأَحَدِهِ هَذِهِ الْأَشْيَاءِ الثَّلَاثَةِ. وَإِنْ كَانَ الْمَالَانِ مُتَفَاضِلَيْنِ وَشَرَطَا التَّسَاوَى فِي الرَّبْحِ فَهُوَ عَلَى هَذَا الْخِلَافِ أَنْ ذَلِكَ جَائِزٌ عِنْدَ أَصْحَابِنَا الثَّلَاثَةِ إِذَا شَرَطَا الْعَمَلَ عَلَيْهِمَا وَكَانَ زِيَادَةُ الرَّبْحِ لِأَحَدِهِمَا عَلَى قَدْرِ رَأْسِ مَالِهِ بِعَمَلِهِ وَأَنَّهُ جَائِزٌ وَعَلَى قَوْلٍ زَفَرٍ لَا يَجُوزُ، وَلَا بَدَأُ أَنْ يَكُونَ قَدْرُ الرَّبْحِ عَلَى قَدْرِ رَأْسِ الْمَالَيْنِ عِنْدَهُ وَإِنْ شَرَطَا الْعَمَلَ عَلَى أَحَدِهِمَا فَإِنْ شَرَطَاهُ عَلَى الَّذِي رَأْسُ مَالِهِ

أَقْلُ جَازٍ وَسَتَحَقُّ قَدْرَ رُبْحِ مَالِهِ بِمَالِهِ وَالْفَضْلَ بِعَمَلِهِ. وَإِنْ شَرَطَاهُ عَلَى صَاحِبِ الْأَكْثَرِ لَمْ يُجْزِلَنَّ زِيَادَةَ الرُّبْحِ فِي حَقِّ صَاحِبِ الْأَقْلِ لِأَنَّهُمَا مَالٌ وَلَا عَمَلٌ وَلَا ضَمَانٌ

اگر شریکین نے اس ایک شریک پر عمل کی شرط لگائی جس کے لئے نفع زاید طے پایا گیا تھا، تو ایسا کرنا جائز ہے اور نفع شریکین کے درمیان حسب معاہدہ ہوگا، زاید نفع لینے والا رأس المال کا نفع مال کے عوض لے گا اور اضافی (حصہ) اپنے کام کے عوض لے گا۔ اگر ان نے کام کی شرط اس کے لئے لگائی جس کے لئے نفع کم طے پایا تھا تو ایسا کرنا جائز نہیں۔ کیونکہ (کام کرنے والا نفع جب کم لے گا، حالانکہ اس کا رأس المال بھی ہے اور عمل بھی تو فقط رأس المال والا) جس کے لئے زاید نفع شریکین کے درمیان طے پایا گیا ہے اس کے لئے زاید نفع لینے کی صورت میں نہ مال ہے، نہ عمل ہے اور نہ ہی ضمان ہے۔ حالانکہ ما قبل میں یہ ضابطہ بیان ہو چکا ہے نفع کا استحقاق فقط ان تینوں (یعنی مال، عمل اور ضمان) سے ہوتا ہے۔

علیٰ هذا القیاس! شریکین کے مال متفاضل ہوں اور وہ نفع میں تساوی کی شرط لگائیں (تو ایسی صورت بھی) اسی اختلاف پر مبنی ہوگی، چنانچہ ایسا کرنا ائمہ ثلاثہ رحمہم اللہ کے نزدیک جائز ہے، جبکہ کام کی شرط دونوں کے لئے ہو تو رأس المال کی مقدار سے زاید نفع لینے والا اپنے عمل کی بدولت لے گا (نہ کہ بلا عوض لینے والا ہوگا) اور اس طرح جواز ہے۔ اور امام زفر رحمہ اللہ کا قول عدم جواز کا ہے، ان کے نزدیک ضروری ہے کہ نفع ”رأس المالین“ کی بقدر ہو۔ (رأس المال کم و بیش ہونے کی صورت میں) اگر ایک شریک پر عمل کی شرط لگائی (تو اس کی دو صورتیں متصور ہوگی۔ ۱۔) اگر کام کی اس پر شرط لگائی جس کا رأس المال کم ہے تو پھر جائز ہے کیونکہ رأس المال کے عوض نفع کا حقدار ٹھہریگا اور زاید کا کام کی وجہ سے مستحق ہوگا۔ اور اگر شریکین عمل کی شرط اس آدمی پر لگادی جس کا مال زاید ہے تو پھر جواز نہیں، کیونکہ صاحب اقل کی حق میں نفع کی جو زیادتی ہے اس کا مقابل نہ مال ہے، نہ عمل اور نہ ضمان۔ (بدائع الصنائع: ۸۳/۵، مکتبہ رشیدیہ کوئٹہ)

خسارہ بقدر ملک ہوگا۔

متعدد وجوہات سے شرکاء کے رأس المال کو نقصان پہنچ سکتا ہے اور ان کا کاروبار خسارہ میں ڈوب سکتا ہے۔

۱۔ اندرونی یا بیرونی سبب سے مکمل مال ضائع ہو گیا۔ مثلاً شوروم یا گودام، دکان، فیکٹری کو آگ لگ گئی، سب کچھ راہ ہو گیا۔

۲۔ وجیہوں نے جو مال خریدا، منڈیوں میں اس کی قیمت گر گئی، شرکاء، بجائے نفع کے خسارہ باہم تقسیم کرنے پر مجبور ہو گئے۔

۳۔ کسی ایک شریک کی عمل سے مال تلف ہو گیا۔

غرضیکہ نقصان کا باعث جو بھی ہو (ماسواء ایک صورت کے) اسے شرکاء پر برابر تقسیم نہیں کیا جائے گا، بلکہ جس وجیہ کا جتنے فیصد مال ہوگا، خسارہ بھی وہ اتنے فیصد اٹھائے گا، ایسا بزرگ نہیں ہوگا کہ ایک شریک کا کاروبار میں ایک پوتھائی حصہ ہو اور نقصان اس کے کندھوں پر نصف ڈال دیا جائے۔

علامہ کاسانی رحمۃ اللہ علیہ لکھتے ہیں۔

وَالْوَضِيعَةُ عَلَى قَدْرِ الْمَالَيْنِ مُتَسَاوِيًا وَمُتَفَاوِلًا، لِأَنَّ الْوَضِيعَةَ اسْمٌ لِحُزْرِ هَالِكٍ مِنَ الْمَالِ فَيَقْدَرُ بِقَدْرِ الْمَالِ

نقصان بقدر مال ہوگا خواہ مال برابر ہو یا کم و بیش، کیونکہ (وضیعتہ) نقصان مال سے ضائع ہونے والے حصہ کا نام ہے لہذا وہ بقدر مال مقدر ہوگا۔ (بدائع الصنائع: ۸۳/۵، مکتبہ رشیدیہ کوئٹہ)

اگر کسی ایک شریک کے عمل سے تمام پونجی ضائع ہو جائے تو اس کی دو صورتیں ہیں۔ ۱۔ بالاعتدای اگر اس سے نقصان ہو تو اس پر ضمان نہیں۔ ۲۔ اگر اس کی طرف سے تعدی ہوئی تو پھر اس پر چینی ہوگی۔

شرکت فاسدہ کا حکم؟

اگر تمام شرکاء یا ایک شریک نے ”عقد شرکت“ میں ایسی شرط لگائی جو مفید عقد شرکت ہے، تو پھر طے شدہ شرائط کے تحت منافع تقسیم نہیں کئے جائیں گے اور نہ ہی کسی وجیہ کو نفع سے محروم رکھا جائے گا، بلکہ ہر ایک کو اس کے راس المال کے بقدر نفع ملے گا۔

علامہ برہان الدین مرغینانی رحمۃ اللہ علیہ لکھتے ہیں

وَكُلُّ شَرِكَةٍ فَاسِدَةٌ فَالزُّبْحُ فِيهَا عَلَى قَدْرِ الْمَالِ وَيَبْطُلُ شَرْطُ التَّفَاوُلِ لِأَنَّ

الزَّيْعُ فِيهَا تَابِعٌ لِلْمَالِ فَيَتَقَدَّرُ بِقَدْرِهِ كَمَا أَنَّ الرَّيْعَ تَابِعٌ لِلْبَدْرِ فِي الْمَزَارَعَةِ وَالزِّيَادَةُ
 إِنَّمَا تُسْتَحَقُّ بِالتَّسْمِيَةِ وَقَدْ فَسَدَتْ فَبَقِيَ الْأَسْتِحْقَاقُ عَلَى قَدْرِ رَأْسِ الْمَالِ
 برائسی شرکت جو فاسد ہو، اس میں نفع بقدر مال ہوگا، رأس المال سے فاضل نفع جائز نہیں ہوگا برائسی
 شرکت جو فاسد ہو، اس میں نفع بقدر مال ہوگا، رأس المال سے فاضل نفع جائز نہیں ہوگا۔ کیونکہ نفع اس
 میں مال کے تابع ہے، لہذا نفع بقدر مال ہوگا جس طرح کہ پیداوار مزارعت میں شخم کے تابع
 ہے۔ زیادتی کا استحقاق طے کرنے کے باعث ہوتا ہے اور وہ فاسد ہو چکی ہے، اب استحقاق بقدر رأس
 المال ہوگا (بدیہ ۲/۶۱۴، مکتبہ رحمانیہ لاہور)۔ (بدیہ ۲/۶۱۴، مکتبہ رحمانیہ لاہور)

زیر طبع نئی کتب

جناب مفتی وزیر احمد صاحب کی زیر طبع نئی کتاب انشاء اللہ جلد آرہی ہے

امور پیشہ وراں، عصری معاملات اور ان کا شرعی حل

زیر اہتمام: جامعہ ضیائے مدینہ ماہی وال جمال چھپری لہ

طلے کا پٹھ ضیاء القرآن پبلی کیشنز لاہور کراچی..... مکتبہ غوثیہ سبزی منڈی کراچی..... مکتبہ

رضویہ آرام باغ کراچی..... جامعہ نعیمیہ گڑھی شاہو لاہور..... جامعہ رضویہ ضیاء العلوم

سینٹرائٹ ناؤن راولپنڈی۔

مالِ مسروق کی خریداری

عن ابی ہریرۃ رضی اللہ عنہ عن النبی ﷺ انه قال من اشترى سرقة وهو يعلم

انها سرقة فقد اشترك في عارها واثمها. (السنن الكبرى للبيهقي)

حضرت ابو ہریرہ رضی اللہ عنہ راوی ہیں کہ نبی اکرم ﷺ نے فرمایا..... جس نے یہ جانتے ہوئے

چوری کا مال خریدا (کہ یہ چوری کا ہے) تو وہ اس چور کی برائی اور گناہ میں برابر کا شریک ہے۔

(چوری کے جوڑوں اور چھینے گئے موبائل وغیرہ کی خرید و فروخت کا حکم خود سمجھ لیجئے)